

## प्रेस विज्ञप्ति

अंतरराष्ट्रीय प्रास्टेट कैंसर जागरूकता माह के मौके पर जेएमआई में डा. अनूप कुमार ने बताए इससे बचाव और उपचार के रास्ते

अंतरराष्ट्रीय प्रास्टेट कैंसर जागरूकता माह पर जामिया मिल्लिया इस्लामिया में आयोजित एक अभियान के दौरान इस विषय के विश्व विख्यात विशेषज्ञ और दिल्ली के सफदरजंग अस्पताल में यूरोलाजी एंड रेनल ट्रैन्स्प्लांट के विभाग प्रमुख प्रो. डा. अनूप कुमार ने सचेत किया कि विश्व में इस बीमारी के रोगियों की संख्या में मामले में भारत दूसरे नंबर पर है, लेकिन समय पर उपचार और संतुलित खान पान से इस पर काबू पाना आसान है।

उन्होंने कहा कि प्रास्टेट कैंसर से ज्यादा डरने की ज़रूरत नहीं है, क्योंकि इसके रोगियों में से 90 प्रतिशत बिना ऑपरेशन के ठीक हो सकते हैं।

डा. अनूप ने कहा, यह मिथक है कि प्रोस्टेट कैंसर पश्चिमी देशों की बीमारी है और भारत में यह आम तौर पर नहीं होती। हकीकत यह है कि पश्चिमी देशों के बाद हमारे देश के पुरुषों में ऐसे रोगियों की तादाद सबसे ज्यादा है।

उन्होंने कहा कि जीवन शैली और खान पान में बदलाव करके इस रोग से आसानी से बचा जा सकता है। साथ ही उन्होंने सलाह दी कि 50 की उम्र के बाद “ पीएसए “ नामक एक टेस्ट साल में एक बार कराते रहने चाहिए। इससे इस रोग पर वक़्त रहते आसानी से काबू पाया जा सकता है। उन्होंने कहा कि जिन परिवारों में प्रास्टेट कैंसर के केस पाए जा चुके हैं, उनके परिजनों में यह रोग होने की आशंका नौ प्रतिशत बढ़ जाती है। ऐसे परिवारों के सदस्यों को ज्यादा अहतियात बरतनी चाहिए।

इस रोग से बचने के लिए उन्होंने जीवन शैली अनुशासित करने, सिगरेट, शराब से परहेज़ करने, नॉन वेज कम खाने, पानी ज़्यादा पीने, डिब्बा बंद खानों और फ्रिज में दो तीन से ज्यादा रखे खाद्य पदार्थों को नहीं खाने की सलाह दी।

बड़ी संख्या में जेएमआई के छात्र और अध्यापक उनका लेक्चर सुनने आए। जामिया के डा. अंसारी हेल्थ सेंटर के सीएमओ, डा. इरशाद नक्वी ने डा. अनूप द्वारा एकदम आम भाषा में इस रोग की वजहों और उससे बचाव और उपचार को पेश करने की सराहना की।

जेएमआई रजिस्ट्रार ए. पी. सिद्दीक्री :आईपीएस: ने डा. अनूप का धन्यवाद करते हुए कहा कि इनकी बताई जानकारी से सीख लेकर हमें अपनी जीवन शैली में बदलाव करना चाहिए जिससे रोग को दूर करने में आसानी हो।

इस पब्लिक लेक्चर का आयोजन जेएमआई के जन सम्पर्क अधिकारी-मीडिया समन्वयक कार्यालय ने सेन्टर ऑफ फिजियोथेरेपी एन्ड रिहैबिलिटेशन साइंसेज, फैकल्टी ऑफ डेंटल व अंसारी हेल्थ सेंटर के साथ संयुक्त रूप से किया था।

अहमद अज़ीम  
जन संपर्क अधिकारी एवं मीडिया कोऑर्डिनेटर  
जामिया मिल्लिया इस्लामिया